

ایوان میں پیش کئے جانے سے قبل اشاعت کی اجازت نہیں ہے
خفیہ



صوبائی اسمبلی پنجاب

بروز پیر 10 جنوری 2011

فہرست نشان زدہ سوالات اور جوابات

بابت

محکمہ امور پرورش حیوانات و ڈیری ڈویلپمنٹ

لاہور-ویٹرنری ریسرچ انسٹیٹیوٹ غازی روڈ کی تفصیلات

*1858: جناب محمد نوید انجم: کیا وزیر امور پرورش حیوانات و ڈیری ڈویلپمنٹ ازراہ نوازش بیان فرمائیں گے کہ:-

- (الف) ویٹرنری ریسرچ انسٹیٹیوٹ غازی روڈ لاہور کب، کتنے رقبہ پر قائم کیا گیا تھا؟
- (ب) اس کے قائم کرنے کے اغراض و مقاصد کیا تھے، یہ اپنے مقاصد حاصل کرنے میں کہاں تک کامیاب ہوا ہے؟
- (ج) اس انسٹیٹیوٹ کی سال 2006-07 اور 2007-08 کی آمدن اور اخراجات بتائیں؟
- (د) اس وقت اس انسٹیٹیوٹ میں جانوروں کی کن کن امراض پر ریسرچ کی جاتی ہے اور کون کون سی ویٹرنری ادویات تیار کی جاتی ہیں؟
- (ه) اس انسٹیٹیوٹ میں گریڈ 17 اور اوپر کے ملازمین کے نام، عہدہ، گریڈ، ڈومی سائل، پتہ جات اور تعلیمی قابلیت بیان کریں؟
- (و) اس انسٹیٹیوٹ کے پاس کتنی گاڑیاں ہیں یہ کن کن کے استعمال میں ہیں اور ان کے سال 2006-07 اور 2007-08 کے مرمت / پیٹرول کے اخراجات بیان کریں؟
- (تاریخ وصولی 23 ستمبر 2008 تاریخ ترسیل 3 نومبر 2008)

جواب (ترمیم شدہ)

وزیر امور پرورش حیوانات و ڈیری ڈویلپمنٹ

- (الف) ویٹرنری ریسرچ انسٹیٹیوٹ غازی روڈ لاہور 1962 میں تقریباً 24 ایکڑ رقبہ پر قائم کیا گیا۔
- (ب) ویٹرنری ریسرچ انسٹیٹیوٹ غازی روڈ لاہور کے اغراض و مقاصد:
- ❖ بڑے پیمانے پر جانوروں کو متعدی بیماریوں سے بچانے کے لئے حفاظتی ٹیکہ جات تیار کرنا اور ان کی تشخیص کے لئے ڈائیاگنوسٹک اینٹی جنرز بنانا۔
 - ❖ جانوروں کی بیماری کی تشخیص کرنا اور ان کے بچاؤ کے لئے حفاظتی اقدامات وضع کرنا۔
 - ❖ حفاظتی ٹیکہ جات میں پیش آنے والے مسائل اور جانوروں کی بیماری کی تحقیق کرنا۔
 - ❖ فیلڈ میں موجود ڈاکٹرز اور فارمرز کی ٹریننگ کرنا۔
 - ❖ پولٹری / لائیوسٹاک میں نئی نئی پھیلنے والی امراض پر تحقیق کرنا۔ اس کے تمام مقاصد حاصل ہو

رہے ہیں۔

(ج) سال 2006-2007 اور 2007-2008 کی آمدن اور اخراجات کی تفصیل

سال	اخراجات	آمدن
2006-2007	69586000	48372823
2007-2008	66827000	52605844

(د) ادارہ ہذا میں تیار کی جانے والی مختلف ویکسین کی تفصیل (Annexure- I) ایوان کی میز پر رکھ دی گئی ہے۔

(ه) ویٹرنری ریسرچ انسٹیٹیوٹ غازی روڈ لاہور میں کام کرنے والے گریڈ 17 اور اس سے اوپر کے آفیسران کی لسٹ (Annexure -II) ایوان کی میز پر رکھ دی گئی ہے۔

(و) ادارہ ہذا کے پاس 11 گاڑیاں ہیں یہ گاڑیاں کسی خاص افسر کو الٹ نہیں کی جاتیں بلکہ وی آر آئی کے پول میں ہوتی ہیں۔

جو کہ دفتری استعمال (out break) کے دوران، بیماریوں کی تشخیص اور بیماریوں کے نمونہ جات حاصل کرنے کے لئے استعمال کی جاتی ہیں۔ سال 2006-2007 اور 2007-2008 کے مرمت / پٹرول کے اخراجات کی تفصیل

سال	گاڑیوں کی مرمت پر خرچ رقم	پٹرول پر خرچ رقم
2006-07	580000	1228000
2007-08	551000	800000

(تاریخ وصولی جواب 8 جنوری 2011)

خضر آباد ضلع سرگودھا میں لائیو سٹاک کی فارم کی تفصیلات

*4134: چودھری محمد اسد اللہ: کیا وزیر امور پرورش حیوانات و ڈیری ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ محکمہ لائیو سٹاک کے زیر انتظام خضر آباد ضلع سرگودھا میں لائیو سٹاک فارم قائم ہے اگر ہاں تو اس کا کل رقبہ کتنا ہے؟

(ب) کیا مذکورہ فارم کا تمام رقبہ محکمہ کے استعمال میں ہے یا اس میں سے کچھ رقبہ کو پٹہ پر دیا ہوا ہے اگر پٹہ پر دیا ہوا ہے تو اس سے کتنی آمدن سال 2008-09 میں ہوئی؟

(ج) مذکورہ فارم میں کتنی قسم کے جانور رکھے ہوئے ہیں، ان سے سال 09-2008 میں کتنی آمدن ہوئی؟

(د) مذکورہ فارم میں کتنے ملازمین کام کر رہے ہیں، سال 09-2008 میں ان کی تنخواہ وغیرہ پر کل کتنا خرچہ آیا؟

(تاریخ وصولی 18 اگست 2009 تاریخ ترسیل 09 ستمبر 2009)

جواب (ترمیم شدہ)

وزیر امور پرورش حیوانات و ڈیری ڈویلپمنٹ

(الف) جی ہاں یہ درست ہے کہ نظامت لائیوسٹاک فارمز پنجاب کے زیر انتظام ضلع سرگودھا میں تجرباتی فارم مویشیاں خضر آباد قائم ہے اور اس کا کل رقبہ 7700 ایکڑ ہے۔

(ب) مذکورہ فارم کا تمام رقبہ محکمہ کے استعمال میں نہیں ہے۔ اس میں 5897 ایکڑ رقبہ پٹہ پر دیا ہوا ہے۔ سال 09-2008 میں کل ٹھیکہ -/10537365 روپیہ بنا ہے، جس میں سے -/9021717

روپیہ وصول ہو چکا ہے اور بقایا -/1515648 روپیہ ہے، جس کی وصولی کے لئے کوشش جاری ہے۔

(ج) مذکورہ فارم میں ساہیوال نسل کی گائیں اور کجلی نسل کی بھیریں رکھی گئی ہیں۔ سال 09-2008 میں لائیوسٹاک سے -/8202000 روپیہ آمدن ہوئی ہے جب کہ فارم سے کل آمدنی -/30937000 روپیہ ہوئی۔

(د) مذکورہ فارم پر 99 ملازمین کام کر رہے ہیں سال 09-2008 میں ان کی تنخواہ وغیرہ پر کل خرچہ -/13423301 روپیہ آیا ہے۔

(تاریخ وصولی جواب 8 جنوری 2011)

محکمہ کے زیر انتظام فارمز کی تعداد و دیگر تفصیلات

*4135: چودھری محمد اسد اللہ: کیا وزیر امور پرورش حیوانات و ڈیری ڈویلپمنٹ ازراہ نوازش بیان فرمائیں گے کہ:-

(الف) محکمہ لائیوسٹاک کے زیر انتظام اس وقت کل کتنے فارم قائم ہیں ان کے نام کیا ہیں؟

(ب) ان فارمز کے قیام کا مقصد کیا ہے، تفصیل بیان کی جائے؟

(ج) کیا ان فارمز میں کوئی ایسا بھی فارم ہے جو نفع پر چل رہا ہے اگر ہاں تو اس سے سال 09-2008 میں کتنا منافع ہوا، اگر کوئی فارم منافع نہیں دے رہا تو اس کی وجوہات کیا ہیں؟

(تاریخ وصولی 18 اگست 2009 تاریخ ترسیل 09 ستمبر 2009)

جواب (ترمیم شدہ)

وزیر امور پرورش حیوانات و ڈیری ڈویلپمنٹ

(الف) محکمہ لائیوسٹاک کے زیر انتظام اس وقت کل 22 فارم قائم ہیں، ان کے نام درج ذیل ہیں:-

نمبر شمار	نام فارم
1	تجرباتی فارم مویشیاں رکھ غلاماں تحصیل کلور کوٹ ضلع بھکر
2-	تجرباتی فارم مویشیاں خضر آباد تحصیل شاہ پور ضلع سرگودھا
3-	تجرباتی فارم مویشیاں تحصیل خوشاب، ضلع خوشاب
4-	تجرباتی فارم مویشیاں کلور کوٹ تحصیل کلور کوٹ ضلع بھکر
5-	تجرباتی فارم مویشیاں رکھ ماہنی تحصیل منکیرہ ضلع بھکر
6-	تجرباتی فارم مویشیاں جوگیت پیر ضلع بہاول پور
7-	تجرباتی فارم مویشیاں فاضل پور ضلع راجن پور
8-	تجرباتی فارم مویشیاں شیر گڑھ ضلع اوکاڑہ
9-	تجرباتی فارم مویشیاں کوٹ امیر شاہ ضلع چنیوٹ
10-	تجرباتی فارم مویشیاں شاہ جیونہ ضلع چنیوٹ
11-	تجرباتی فارم مویشیاں درکھانہ ضلع جھنگ
12-	تجرباتی فارم مویشیاں جمانگیر آباد ضلع خانیوال
13-	تجرباتی فارم مویشیاں ہارون آباد ضلع بہاولنگر
14-	تجرباتی فارم مویشیاں چک کٹورہ حاصل پور ضلع بہاول پور
15-	تجرباتی فارم مویشیاں بھونیکلی پتوکی ضلع قصور
16-	تجرباتی فارم مویشیاں اللہ داد جمانیاں ضلع خانیوال
17-	گور نمٹ انگورہ گوٹ فارم رکھ خیرے والا
18-	گور نمٹ فائن وول شیپ فارم 295 ٹی ڈی اے سرائے مہاجر ضلع بھکر
19-	تجرباتی فارم مویشیاں اینیمیل نیوٹریشن سنٹر رکھ ڈیرہ چاہل ضلع لاہور
20-	تجرباتی فارم مویشیاں خیری مورت ضلع اٹک
21-	تجرباتی فارم مویشیاں بہادر نگر ضلع اوکاڑہ
22-	تجرباتی فارم مویشیاں قادر آباد ضلع ساہیوال

(ب) ان فارمز کا مقصد مقامی جانوروں کی نسلوں کا اصلی حالت میں تحفظ اور ان کی پیداواری صلاحیتوں کو اجاگر کرنا اور بہتر بنانا ہے۔ معیاری اعلیٰ صلاحیتوں کے نہ پیدا کر کے ان کو نسل کشی کے لئے مویشی پال حضرات اور سیمین پروڈکشن یونٹس کو مصنوعی نسل کشی کے لئے فراہم کرنا ہے۔

(ج) جی ہاں، ان میں سے خضر آباد، شیر گڑھ اور درکھانہ فارم نفع پر چل رہے ہیں جن کا نفع بالترتیب 0.010، 0.900 اور 2.002 ملین روپے ہے۔ نظامت اعلیٰ تو وسیع کے زیر انتظام چلنے والے فارمز تجرباتی فارمز کے طور پر قائم کئے گئے ہیں اور یہ کمرشل بنیادوں پر کام نہیں کر رہے ہیں۔ لہذا ان کے نفع و نقصان کا موازنہ نہیں کیا جاسکتا ہے۔ یہ فارمز تجرباتی اور تحقیقاتی مقاصد کے لئے قائم کئے گئے ہیں۔ تجربہ / تحقیق پر ہمیشہ اخراجات منافع کی نسبت زیادہ ہوتے ہیں۔

(تاریخ وصولی جواب 8 جنوری 2011)

انٹک - شائین ٹریڈرز سے 18 لاکھ روپے کی خرید کی گئی اشیاء کی تفصیلات

*5139: جناب شیر علی خان: کیا وزیر امور پرورش حیوانات و ڈیری ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ بارانی پروڈکشن ریسرچ انسٹیٹیوٹ انٹک میں بغیر ٹینڈر جاری کئے ایک ہی فرم شائین ٹریڈرز سے 18 لاکھ روپے کی مختلف اشیاء خریدی گئیں؟

(ب) کیا یہ بھی درست ہے کہ سیکرٹری لائیو سٹاک کی جانب سے انکوائری کمیٹی بنائی گئی جس کی رپورٹ آنے کے بعد ایک تین رکنی الگ کمیٹی بھی بنائی گئی جس نے پہلی انکوائری رپورٹ کو درست قرار دیا تھا اسکے بعد تمام ذمہ دار افراد کو شوکانوٹس جاری کئے اور بیانات قلمبند ہونے کے باوجود مزید کارروائی نہیں کی گئی؟

(ج) اگر جزوہائے بالا کا جواب اثبات میں ہے تو مزید کارروائی نہ کرنے کی وجوہات سے ایوان کو آگاہ کیا جائے؟

(تاریخ وصولی 08 دسمبر 2009 تاریخ ترسیل 20 جنوری 2010)

جواب (ترمیم شدہ)

وزیر امور پرورش حیوانات و ڈیری ڈویلپمنٹ

(الف) جی ہاں، یہ درست ہے کہ تقریباً 18 لاکھ روپے کا سامان شائین ٹریڈرز سے ٹینڈر کے بعد خرید کیا گیا اور اس کے لئے ضروری کارروائی مکمل نہیں کی گئی۔

(ب) یہ درست نہ ہے بلکہ انکوائری کی رپورٹ آنے پر حسب ضابطہ کارروائی عمل میں لائی گئی۔ قصور داران کے خلاف کارروائی کرتے ہوئے ڈائریکٹر خیریت مورت کی پیشکش و جی پی فنڈ ضبط کیا گیا ہے۔ اسٹنٹ ریسرچ آفیسر کو جبراً ریٹائرڈ کیا گیا ہے دیگر چار افسران کو ملازمت سے برخواست کیا گیا اس طرح متعلقہ اہلکاران کو ریکوری بھی ڈالی گئی ہے۔

(ج) متعلقہ نہ ہے کیونکہ متعلقہ افراد کے خلاف کارروائی عمل میں لائی جا چکی ہے۔

(تاریخ وصولی جواب 08 جنوری 2011)

بارانی پروڈکشن انسٹیٹیوٹ اٹک منظوری کے بغیر درختوں کی کٹائی کی تفصیلات

*5141: جناب شیر علی خان: کیا وزیر امور پرورش حیوانات و ڈیری ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ بارانی پروڈکشن انسٹیٹیوٹ اٹک میں درختوں کی کٹائی میں غیر قانونی طریقہ اپنایا گیا اور 135 درختوں کی نیلامی بغیر کسی ٹینڈر کے کر دی گئی اور 317 درختوں کی کٹائی کی منظوری حاصل کرنے کے بعد موقع سے 736 درختوں کو کٹوا دیا گیا؟

(ب) اگر جواب اثبات میں ہے تو کیا متعلقہ افسران کے خلاف کوئی انکوائری کی گئی، اگر ہاں تو اسکی تفصیل سے ایوان کو آگاہ کیا جائے؟

(تاریخ وصولی 08 دسمبر 2009 تاریخ ترسیل 20 جنوری 2010)

جواب (ترمیم شدہ)

وزیر امور پرورش حیوانات و ڈیری ڈویلپمنٹ

(الف) جی ہاں، یہ درست ہے۔

(ب) جی ہاں، متعلقہ افسران کے خلاف باقاعدہ طور پر انکوائری کر کے مختلف سزائیں دی گئیں۔ انکوائری کے نتیجہ میں کل 15 افسران / اہلکاران کو برخواستگی از ملازمت و ریکوری کی سزائیں دی گئیں۔

(تاریخ وصولی جواب 08 جنوری 2011)

نئے مویشی فارمز بنانے کی تفصیلات

*5586: جناب علی حیدر نور خان نیازی: کیا وزیر امور پرورش حیوانات و ڈیری ڈویلپمنٹ ازراہ نوازش بیان فرمائیں گے کہ:-

(الف) محکمہ نے 09-2008 اور 10-2009 کے دوران کن کن اضلاع میں نئے مویشی فارمز بنائے؟

- (ب) کیا محکمہ آئندہ بجٹ میں نئے مویشی فارمز بنانے کیلئے فنڈز مختص کر رہا ہے اگر نہیں تو کیوں؟
- (ج) مذکورہ بالا عرصہ کے دوران کتنے پولٹری فارمز مزید بنائے گئے اور کہاں کہاں؟
- (د) مذکورہ عرصہ میں محکمہ کو کل کتنی آمدن ہوئی اور کتنے اخراجات ہوئے، اگر اخراجات زیادہ ہوئے تو اس کی وجوہات بیان فرمائیں؟

(تاریخ وصولی 23 جنوری 2010 تاریخ ترسیل 22 مارچ 2010)

جواب (ترمیم شدہ)

وزیر امور پرورش حیوانات و ڈیری ڈویلپمنٹ

- (الف) محکمہ ہذا نے سال 2009-10 کے دوران علاقہ چولستان (ضلع بہاول پور، بہاولنگر) میں پانچ کیو نیٹ فارمز کی تعمیر کی ہے جو کہ تکمیل کے آخری مراحل میں ہیں۔
- (ب) محکمہ آئندہ بجٹ میں مویشی فارمز بنانے کے لئے کوئی فنڈز مختص نہیں کر رہا کیونکہ محکمہ پرائیویٹ لائیو سٹاک فارمنگ کے لئے زمینداروں کی ترغیب اور حوصلہ افزائی کر رہا ہے۔
- (ج) مذکورہ بالا عرصہ کے دوران کوئی نیا سرکاری پولٹری فارم نہیں بنایا گیا۔
- (د) محکمہ ہذا کی سال 2008-09 اور 2009-10 کے دوران آمدن اور اخراجات کی سالانہ تفصیل درج ذیل ہے:-

سال	آمدن (ملین روپے)	اخراجات (ملین روپے)
2008-09	459.552	1079.47
2009-10	501.966	1192.35

چونکہ محکمہ تجارتی بنیادوں پر کام نہیں کر رہا بلکہ زمینداروں کی بھلائی کے لئے ریسرچ اور سہولیات مہیا کر رہا ہے اس لئے محکمہ ہذا میں ہونے والی آمدن سے اخراجات زیادہ ہیں۔

(تاریخ وصولی جواب 08 جنوری 2011)

ضلع میانوالی، ویٹرنری ڈسپنسریوں / ہسپتالوں میں سٹاف کی تفصیلات

*5587: جناب علی حیدر نور خان نمازی: کیا وزیر امور پرورش حیوانات و ڈیری ڈویلپمنٹ ازراہ نوازش بیان فرمائیں گے کہ:-

- (الف) کیا یہ درست ہے کہ ضلع میانوالی میں ویٹرنری ڈسپنسریوں / ہسپتالوں میں ضرورت کے مطابق سٹاف نہ ہے، اسکی وجوہات بیان فرمائیں؟

(ب) مذکورہ ڈسپنسریوں / ہسپتالوں میں کون کون سی اسامیاں کتنے کتنے عرصہ سے خالی ہیں، ان کو کب تک پر کر دیا جائے گا؟

(ج) محکمہ مذکورہ ضلع میں دودھ کی پیداوار بڑھانے کیلئے کیا کیا اقدامات اٹھا رہا ہے؟

(تاریخ وصول 23 جنوری 2010 تاریخ ترسیل 22 مارچ 2010)

جواب

وزیر امور پرورش حیوانات و ڈیری ڈویلپمنٹ

(الف) یہ درست ہے کہ ضلع میانوالی میں ویٹرنری ہسپتالوں / ڈسپنسریوں میں ضرورت کے مطابق

سٹاف نہ ہے کیونکہ ویٹرنری آفیسر کی 4 اور درجہ چہارم کی 28 اسامیاں خالی ہیں۔ ویٹرنری آفیسر کی

تقرری بذریعہ پبلک سروس کمیشن ہوتی ہے جب کہ درجہ چہارم کی اسامیوں پر بھرتی کا اختیار متعلقہ ضلعی

حکومت کے پاس ہے۔

(ب) مذکورہ ڈسپنسریوں / ہسپتالوں میں ویٹرنری آفیسر کی 4 اسامیاں عرصہ چار سال سے خالی ہیں

ان اسامیوں کو پر کرنے کے لئے پنجاب پبلک سروس کمیشن نے انٹرویوز لے لئے ہیں اور بھرتی کا عمل

جاری ہے۔

درجہ چہارم کی 28 درج ذیل اسامیاں 2 سال سے خالی ہیں:-

7 چوکیدار

15 خاکروب

1 نائب قاصد

5 ماشکی

ان اسامیوں پر بھرتی رواں مالی سال میں متوقع ہے۔

(ج) محکمہ لائیوسٹاک مذکورہ ضلع میں دودھ کی پیداوار بڑھانے کے لئے مندرجہ ذیل اقدامات اٹھا رہا

ہے:-

1. جناب وزیر اعلیٰ پنجاب کی ہدایات کے مطابق پروپور (Pro-Poor) سکیم چلائی جا رہی ہے جس سے 13833 غریب فارمر حضرات مستفید ہو رہے ہیں اور ان کے جانوروں کا علاج فری ہو رہا ہے۔ جانوروں کو حفاظتی اور نسل کشی کے ٹیکے فری لگائے جا رہے ہیں، کرم کش ادویات بلا معاوضہ پلائی جا رہی ہیں اور جانوروں کی غذائی ضروریات پورا کرنے کے لئے فری ونڈا تقسیم کیا جا رہا ہے۔
2. بریڈامپر وومنٹ کے ذریعے جانوروں کی نسل کو بہتر کیا جا رہا ہے۔
3. کرم کش ادویات کے باقاعدہ استعمال کے ذریعے جانوروں کی صحت کو بہتر سطح پر رکھا جاتا ہے جس سے دودھ کی پیداوار میں اضافہ کرنے میں مدد ملتی ہے۔
4. حفاظتی ٹیکہ جات کے ذریعے جانوروں کو بیماریوں سے محفوظ کیا جا رہا ہے۔
5. لائیوسٹاک فارمرز کو جانوروں کی متوازن خوراک کی اہمیت سے آگاہ کیا جاتا ہے۔
6. پرائیویٹ ڈیری فارم بنانے کے لئے زمینداروں کو ترغیب اور ضروری تربیت دی جاتی ہے جس کے لئے تربیتی پروگرام، فارمرز ڈے اور سکولوں میں لیکچرز کا اہتمام کیا جاتا ہے۔
7. لائیوسٹاک فارمرز کو جانوروں کی افزائش کے جدید طریقوں سے روشناس کروانے کے لئے لٹریچر بلا معاوضہ تقسیم کیا جاتا ہے۔
8. سال 2006 میں جانوروں کی بیماریوں کی بروقت تشخیص کے لئے ضلعی تشخیصی لیبارٹری قائم کی گئی ہے۔

(تاریخ و صولی جواب 6 دسمبر 2010)

گجرات، سرکاری ڈیری فارمز کی تعداد و تفصیل

*6238: محترمہ خدیجہ عمر: کیا وزیر امور پرورش حیوانات و ڈیری ڈویلپمنٹ ازراہ نوازش بیان فرمائیں گے کہ:-

(الف) ضلع گجرات میں حکومت کے ڈیری فارم کل کتنے ہیں؟

(ب) ہر ڈیری فارم میں بھینسوں اور گائے کی تعداد کیا ہے، ان میں دیسی گائے کتنی ہیں اور ولایتی

کتنی ہیں؟

(ج) کتنی بھینس اور گائے ہر سال نیلام کی جاتی ہیں، کتنی بھینس اور گائے نئی خریدی جاتی ہیں؟
(تاریخ وصولی 09 مارچ 2010 تاریخ ترسیل 19 مئی 2010)

جواب

وزیر امور پرورش حیوانات و ڈیری ڈویلپمنٹ
(الف) ضلع گجرات میں حکومت کا کوئی ڈیری فارم نہ ہے۔
(ب) غیر متعلقہ ہے۔
(ج) غیر متعلقہ ہے۔

(تاریخ وصولی جواب 27 اکتوبر 2010)

ضلع سیالکوٹ، محکمہ کے ملازمین کی تعداد دیگر تفصیلات

*6293: رانا آصف محمود: کیا وزیر امور پرورش حیوانات و ڈیری ڈویلپمنٹ ازراہ نوازش بیان فرمائیں
گے کہ:-

(الف) ضلع سیالکوٹ میں محکمہ ہذا کے کتنے ملازمین کام کر رہے ہیں؟
(ب) ضلع ہذا کے سال 2008-09 اور 2009-10 کے اخراجات بتائیں؟
(ج) ضلع ہذا میں محکمہ کے پاس کتنی سرکاری گاڑیاں ہیں، یہ گاڑیاں کس کس ماڈل کی ہیں اور ان کی قیمت خرید کیا ہے، یہ گاڑیاں کس کس کے زیر استعمال ہیں؟
(د) ان گاڑیوں کے سال 2008-09 اور 2009-10 کے مرمت اور پٹرول و ڈیزل کے اخراجات بتائیں؟

(تاریخ وصولی 10 مارچ 2010 تاریخ ترسیل 28 اپریل 2010)

جواب

وزیر امور پرورش حیوانات و ڈیری ڈویلپمنٹ
(الف) ضلع سیالکوٹ میں محکمہ لائیو سٹاک کے 205 ملازمین کام کر رہے ہیں۔
(ب) ضلع ہذا میں 2008-09 اور 2009-10 میں کئے گئے جملہ اخراجات درج ذیل ہیں:-

2009-10

2008-09

39132282/-

43475120/-

(ج) ضلع ہذا میں محکمہ کے پاس موجود چھ (6) گاڑیوں کی تفصیل درج ذیل ہے:-

ماڈل	قیمت خرید	کیفیت استعمال
1- 1993 (نسان پک اپ-SLH) (529)	385000/-	یہ گاڑی محکمہ نے ضلع ہذا میں ٹرانسفر کی اور ڈسٹرکٹ لائیو سٹاک آفیسر کے زیر استعمال ہے۔
2- 1993 (نسان پک اپ-LPT) (502)	385000/-	یہ گاڑی محکمہ نے ضلع ہذا میں ٹرانسفر کی اور ڈپٹی ڈسٹرکٹ لائیو سٹاک آفیسر کے زیر استعمال ہے۔
3- 2008 (ٹویوٹا ہائی لکس-STG) 08-1038	1680000/-	بطور موبائل ویٹرنری ڈسپنسری تحصیل ہیڈ کوارٹر ہسپتال ڈسکہ کے انچارج کے زیر استعمال ہے۔
4- 2008 (ٹویوٹا ہائی لکس-STG) (08-1039)	1680000/-	بطور موبائل ویٹرنری ڈسپنسری تحصیل ہیڈ کوارٹر ہسپتال پسرور کے انچارج کے زیر استعمال ہے۔
5- 2008 (ٹویوٹا ہائی لکس-STG) (08-1040)	1680000/-	بطور موبائل ویٹرنری ڈسپنسری تحصیل ہیڈ کوارٹر ہسپتال سیالکوٹ کے انچارج کے زیر استعمال ہے۔
6- 2008 (ٹویوٹا ہائی لکس-STG) (08-1041)	1680000/-	بطور موبائل ویٹرنری ڈسپنسری تحصیل ہیڈ کوارٹر ہسپتال سمبڑیال کے انچارج کے زیر استعمال ہے۔

(د) ان گاڑیوں کی مرمت اور پٹرول و ڈیزل کے اخراجات کی تفصیل درج ہیں:-

سال	سال	مرمت خرچہ
2009-10	2008-09	
Rs. 52890/-	Rs. 153764/-	
Rs. 366989/-	Rs. 922707/-	پٹرول خرچہ

(تاریخ وصولی جواب 27 اکتوبر 2010)

ضلع منڈی بہاؤالدین، فنکشنل اور نان فنکشنل ہسپتالوں کی تعداد و دیگر تفصیلات

*6296: جناب آصف بشیر بھاگٹ: کیا وزیر امور پرورش حیوانات و ڈیری ڈویلپمنٹ ازراہ نوازش بیان فرمائیں گے کہ:-

(الف) ضلع منڈی بہاؤالدین میں کتنے ویٹرنری ہسپتال اور ڈسپنسریاں فنکشنل اور کتنے نان فنکشنل ہیں؟

(ب) جن ہسپتالوں میں عملہ کی تعداد کم ہے اس کمی کو کب تک پورا کر دیا جائے گا؟
(تاریخ وصولی 08 مارچ 2010 تاریخ ترسیل یکم مئی 2010)

جواب

وزیر امور پرورش حیوانات و ڈیری ڈویلپمنٹ

(الف) ضلع منڈی بہاؤالدین میں تمام ویٹرنری ہسپتال اور ڈسپنسریاں فنکشنل ہیں۔

(ب) 1- گزٹیڈ اسامیاں بذریعہ پنجاب پبلک سروس کمیشن پر ہوتی ہیں۔ ان اسامیوں کو پر کرنے کے لئے پنجاب پبلک سروس کمیشن کارزلٹ آگیا ہے اور بھرتی کا عمل جاری ہے۔

2- سکیل نمبر 6 تا 16 تک کی اسامیوں پر صوبائی حکومت نے بھرتی پر پابندی عائد کی ہوئی ہے۔

3- سکیل نمبر 1 تا 5 کی اسامیوں کی بھرتی انڈر پراسس ہے جو کہ فروری 2011 کے آخری ہفتے تک مکمل ہو جائے گی۔

(تاریخ وصولی جواب 27 اکتوبر 2010)

سرگودھا۔ تجرباتی فارم مویشیاں کے رقبہ، پیٹھ جات اور آمدن کی تفصیل

*6304: محترمہ زوبیہ رباب ملک: کیا وزیر امور پرورش حیوانات و ڈیری ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ تجرباتی فارم مویشیاں خضر آباد (سرگودھا) کا 6040 ایکڑ رقبہ پیٹھ پر دیا گیا ہے؟

(ب) یہ رقبہ کب پیٹھ پر دیا گیا ہے اس رقبہ سے حکومت کو سال 2007-08، 2008-09 اور 2009-10 کے دوران کتنی آمدن ہوئی؟

(ج) یہ رقبہ فی ایکڑ کتنی رقم میں پیٹھ پر کس مجاز اتھارٹی کی اجازت سے دیا گیا؟

(د) کتنی رقم حکومت نے کس کس پٹہ دار سے وصول کرنی ہے ان کے نام، پتہ جات اور ان کے پاس کتنا

رقبہ ہے؟

(تاریخ وصولی 10 مارچ 2010 تاریخ ترسیل 12 جون 2010)

جواب

وزیر امور پرورش حیوانات و ڈیری ڈویلپمنٹ

(الف) یہ درست ہے کہ گورنمنٹ لائیوسٹاک تجرباتی فارم مویشیاں خضر آباد ضلع سرگودھا کا 6040 ایکڑ رقبہ پٹہ پر دیا گیا ہے۔

(ب) حکومت پنجاب نے 1976 میں خضر حیات ٹوانہ کی وفات کے بعد لیز پر دیا گیا رقبہ اپنے قبضہ میں لیا اور 1980 میں لائیوسٹاک تجرباتی فارم کا باقاعدہ آغاز ہوا اور اسی کے ساتھ خضر حیات ٹوانہ کے تمام مزارعین فارم کو ٹرانسفر کئے گئے اس رقبہ سے موصولہ آمدن کی تفصیل درج ذیل ہے:-

سال آمدن (روپے)

2007-08 9221717

2008-09 10254484

2009-10 10870084

(ج) پٹہ نامہ کی شرط نمبر 6 کے مطابق سرکاری اراضی کے سالانہ ٹھیکہ کی شرح کا تعین ایک کمیٹی کرتی ہے جو کہ مہتمم فارم، محکمہ مال کے آفیسر اور علاقہ کے ڈپٹی ڈائریکٹر زراعت پر مشتمل ہوتی ہے اور تعین کردہ ٹھیکہ کی باقاعدہ منظوری ڈائریکٹر لائیوسٹاک فارم پنجاب سے لی جاتی ہے۔ تین سال کی شرح ٹھیکہ درج ذیل ہے:-

سال	شرح پٹہ بارانی رقبہ فی ایکڑ	شرح پٹہ نہری رقبہ فی ایکڑ
2007-08	1350 روپے	1800 روپے
2008-09	1485 روپے	1980 روپے
2009-10	1635 روپے	2180 روپے

(د) تفصیل درج ذیل ہے:-

نام یونٹ	2005-06	2006-07	2007-08	2008-09	2009-10	کل رقم روپے

2669027	1742595	716900	179235	30297	-	کارہ
1483925	865953	416603	143697	34823	22849	چک عمر
90310	72768	17542	-	-	-	میگھ کدھی
2163516	1375652	645093	142771	-	-	مانکے والا
3185105	1826424	1128386	138414	52913	38969	حیات پور
9591884	5883392	2924524	604117	118033	61818	کل رقم

کل رقم بقایا۔ 9591884 روپے

(تاریخ وصولی جواب 6 دسمبر 2010)

سرگودھا-ویٹرنری ہسپتالوں سے متعلقہ تفصیلات

*6305: محترمہ زوبیہ رباب ملک: کیا وزیر امور پرورش حیوانات و ڈیری ڈویلپمنٹ ازراہ نوازش بیان فرمائیں گے کہ:-

(الف) ضلع سرگودھا میں کتنے ویٹرنری ہسپتال کہاں کہاں ہیں؟

(ب) ان ویٹرنری ہسپتالوں کے سال 2008-09 اور 2009-10 کے اخراجات بتائیں؟

(ج) ان ہسپتالوں میں ویٹرنری آفیسرز کی اسامیاں کتنی ہیں، کتنی خالی ہیں؟

(د) ان ہسپتالوں میں کس کس کی عمارت کرایہ کی ہے؟

(ه) کیا ان ہسپتالوں میں ضروری طبی آلات اور ادویات ہیں؟

(تاریخ وصولی 10 مارچ 2010 تاریخ ترسیل یکم مئی 2010)

جواب

وزیر امور پرورش حیوانات و ڈیری ڈویلپمنٹ

(الف) ضلع سرگودھا میں کل اکتیس (31) ویٹرنری ہسپتال ہیں جن کی تفصیل درج ذیل ہے:-

1	سرگودھا	2	چک نمبر 46	3	چوکیہ
---	---------	---	------------	---	-------

		جنوبی			
لکسین	6	شاہین آباد	5	چک نمبر 114 جنوبی	4
گوندل	9	کوٹ مومن	8	بھیرہ	7
دھرمیمہ	12	فروکہ	11	کوٹ چوغٹھ	10
بہک میک	15	بھاگٹانوالہ	14	آسیانوالہ	13
سردار پور نون	18	پھلروان	17	شاہ نڈر	16
ساہیوال	21	جاوریاں	20	مڈھ رانجھا	19
چک نمبر 103 شمالی	24	چک نمبر 22 شمالی	23	جہانیاں شاہ	22
بھلووال	27	سلانوالی	26	چک نمبر 75 جنوبی	25
شاہ پور	30	بچہ کلاں	29	میانی	28
				جلاپور جدید	31

(ب) ان ویٹرنری ہسپتالوں کے سال 2008-09 اور 2009-10 کے اخراجات درج ذیل ہیں۔

سال 2008-09 19302594/-

سال 2009-10 28926725/-

(ج) ضلع سرگودھا میں ویٹرنری آفیسرز کی کل اکتیس (31) اسامیاں ہیں اور اس وقت کوئی اسامی

خالی نہ ہے۔

(د) کسی بھی ہسپتال کی عمارت کرایہ کی نہ ہے۔

(ہ) جی ہاں، ان ہسپتالوں میں ضروری طبی آلات اور ادویات موجود ہیں۔

(تاریخ وصولی جواب 27 اکتوبر 2010)

ضلع قصور- ڈیری فارمز کی تعداد و دیگر تفصیلات

***6320:** محترمہ شگفتہ شیخ: کیا وزیر امور پرورش حیوانات و ڈیری ڈویلپمنٹ ازراہ نوازش بیان فرمائیں گے کہ:-

- (الف) ضلع قصور میں کتنے ڈیری فارمز، پولٹری فارمز ہیں، کتنے سرکاری اور کتنے پرائیویٹ ہیں؟
- (ب) ضلع قصور میں کل کتنے ویٹرنری ہسپتال اور ڈسپنسریاں ہیں؟
- (ج) ڈیری فارم اور پولٹری فارم بنانے کے لئے حکومت کن کن شرائط پر قرضہ فراہم کرتی ہے اور کتنی مالیت کا قرضہ دیتی ہے؟
- (د) گورنمنٹ تجرباتی فارم رکھ بھونیکے کتنے رقبہ پر مشتمل ہے، کتنا سٹاف اور کس کس گریڈ کا تعینات ہے؟
- (ه) ضلع قصور میں لائیوسٹاک کی ترقی کے لئے محکمہ کیا اقدامات اٹھا رہا ہے؟
- (و) مذکورہ ضلع میں جانوروں کے علاج کے لئے کیا محکمہ نے موبائل یونٹ بھی قائم کر رکھے ہیں اور کتنے؟

(تاریخ وصولی 10 مارچ 2010 تاریخ ترسیل 29 اپریل 2010)

جواب

وزیر امور پرورش حیوانات و ڈیری ڈویلپمنٹ

(الف) ضلع قصور میں اس وقت 30 پرائیویٹ ڈیری فارم اور 862 کمرشل پولٹری فارم کام کر رہے ہیں جب کہ گورنمنٹ سیکٹر میں صرف ایک ڈیری فارم (تجرباتی ڈیری فارم، رکھ بھونیکے، پتوکی) میں کام کر رہا ہے۔

(ب) ضلع قصور میں 13 ویٹرنری ہسپتال اور 57 ویٹرنری ڈسپنسریاں کام کر رہی ہیں۔

(ج) حکومت ڈیری/پولٹری فارموں کے لئے کوئی قرضہ فراہم نہیں کرتی ہے۔ البتہ زرعی ترقیاتی بینک ڈیری/پولٹری فارموں کے لئے زرعی رقبے کی مالیت کے مطابق آسان اقساط پر قرضہ فراہم کرتا ہے۔ علاوہ ازیں محکمہ لائیوسٹاک پولٹری/ڈیری فارم بنانے کے خواہش مند حضرات کو تکنیکی رہنمائی

فراہم کرتا ہے۔

(د) گورنمنٹ تجرباتی فارم رکھ بھونیکے 1079 ایکڑ رقبے پر مشتمل ہے۔ اس ادارہ میں 92 ملازمین

تعیینات ہیں جن کی گریڈ وائز تفصیل حسب ذیل ہے:-

گریڈ	تعداد	گریڈ	تعداد
19	1	18	1
14	2	11	2
10	1	9	2
7	2	6	1
5	11	4	2
2	3	1	64

(ہ) مالی سال 2006-07 سے حکومت پنجاب نے سکیم سپورٹ سروسز کا اجرا کیا ہے جس کے تحت چار عدد موبائل ڈسپنسریاں قائم کر دی ہیں اور ہریونین کونسل کی سطح پر ڈسپنسریاں قائم کی جا رہی ہیں۔ ان ڈسپنسریوں کے تحت مویشی پال حضرات کے جانوروں کو بہتر علاج معالجہ کی سہولت میسر ہو جائے گی۔ بروقت علاج معالجہ اور حفاظتی ٹیکہ جات کی وجہ سے گوشت اور دودھ کی پیداوار میں اضافہ ہوگا۔

(و) محکمہ ہڈانے تحصیل کی سطح پر چار عدد موبائل ڈسپنسریاں قائم کی ہیں جو کہ علاقہ کے لوگوں کے علاج معالجہ کی سہولت فراہم کرتی ہیں۔

(تاریخ وصولی جواب 31 دسمبر 2010)

ملتان، انسداد بے رحمی حیوانات کے کردہ چالانوں کی تعداد و تفصیل

*6343: جناب محمد یار ہراج: کیا وزیر امور پرورش حیوانات و ڈیری ڈویلپمنٹ ازراہ نوازش بیان فرمائیں گے کہ:-

(الف) یکم جنوری 2007 سے اب تک ضلع ملتان میں سوسائٹی برائے انسداد بے رحمی حیوانات نے کل کتنے چالان کئے اور کتنے عدالت میں پیش کئے؟

(ب) ان میں سے کتنے چالان جرمانہ کے بعد ختم ہو چکے ہیں اور کتنے چالان عدالت میں زیر التواء ہیں جو عدالت میں زیر التواء ہیں ان کا موجودہ Status کیا ہے اور کب دائر ہوئے، کیا حکومت کی طرف سے عدالتوں میں مؤثر پیروی کا انتظام موجود ہے، تفصیل سے ایوان کو مطلع کیا جائے؟

(تاریخ وصولی 11 مارچ 2010 تاریخ ترسیل 22 مئی 2010)

جواب

وزیر امور پرورش حیوانات و ڈیری ڈویلپمنٹ

(الف) سوسائٹی برائے انسداد بے رحمی حیوانات نے یکم جنوری 2007 سے اب تک کل 4100

چالان کئے ہیں اور تمام 4100 چالان عدالت میں پیش کر دیئے ہیں۔

(ب) 1900 چالان جرمانے کے بعد ختم ہو چکے ہیں اور 2200 چالان عدالتوں میں زیر التوا ہیں۔ جو

چالان زیر التوا ہیں ان کا موجودہ Status یہ ہے کہ یہ چالان یکم جنوری 2007 سے اب تک متعدد بار

عدالتوں میں پیش کئے گئے ہیں۔

ملتان میں تعینات انسداد بے رحمی حیوانات کا انسپکٹر (SPCA) ان چالانوں کی پیروی کرتا ہے۔

(تاریخ وصولی جواب 28 دسمبر 2010)

گوشت کی کمی کو پورا کرنے کے لئے حکومتی اقدامات

*6344: جناب محمد محسن خاں لغاری: کیا وزیر امور پرورش حیوانات و ڈیری ڈویلپمنٹ ازراہ نوازش

بیان فرمائیں گے کہ:-

(الف) کیا یہ درست ہے کہ پنجاب کے ہر بڑے شہر میں خصوصاً اور چھوٹے شہروں میں عموماً گوشت

بہت مہنگا اور بیمار و لاغر جانوروں کا مہیا کیا جا رہا ہے جسکی بنیادی وجہ جانوروں کی شدید کمی ہے؟

(ب) آئندہ دو سالوں کے لیے محکمہ نے ڈیری ڈویلپمنٹ کے کون کونسے منصوبے شروع کرنے کا

پروگرام بنایا ہے ہر منصوبہ میں کتنے جانور رکھنے / پالنے کی گنجائش ہوگی اور پرائیویٹ سیکٹر کی حوصلہ

افزائی کے لئے کیا کیا سہولیات مہیا کی جا رہی ہیں، تفصیل بیان فرمائیں؟

(تاریخ وصولی 11 مارچ 2010 تاریخ ترسیل 29 مئی 2010)

جواب

وزیر امور پرورش حیوانات و ڈیری ڈویلپمنٹ

(الف) یہ درست ہے کہ گوشت جانوروں کی شدید کمی کی وجہ سے مہنگا ہو رہا ہے۔ بلکہ جانوروں کی

افزائش پر اٹھنے والے اخراجات جن میں سبز چارہ کی مہنگائی بوجہ کھاد و نج کی مہنگائی، خوراک استعمال میں

ہونے والی اجناس و دیگر اجزاء کی شدید مہنگائی کی وجہ سے مویشی پالنا نہایت مہنگا کاروبار بن چکا ہے۔

(ب) محکمہ لائیو سٹاک آئندہ دو سالوں میں ڈیری ڈویلپمنٹ کے لئے مندرجہ ذیل منصوبہ جات پر کام

شروع کرے گا۔

منصوبہ نمبر 1: جانوروں کی خوراک اور افزائش سے متعلقہ انتظامی امور کے تحقیقاتی مرکز کا قیام عمل میں لایا جائے گا۔

منصوبہ نمبر 2: علاقہ چولستان میں کمیونٹی لائیو سٹاک فارمز کا قیام۔ یہ منصوبہ چولستان کے علاقہ میں جانوروں کی افزائش میں خاطر خواہ اضافہ کا باعث بنے گا جس سے دودھ اور گوشت کی پیداوار بڑھے گی۔
منصوبہ نمبر 3: پبلک پرائیویٹ پارٹنرشپ کے ذریعے جانوروں کی افزائش کے جاری اور نئے منصوبہ جات کو زیادہ بہتر انداز میں چلانا۔

منصوبہ نمبر 4: موجودہ گورنمنٹ لائیو سٹاک فارمز میں سے دو لائیو سٹاک فارمز کو تجرباتی بنیادوں پر پرائیویٹائز کیا جائے گا۔ نجی شعبے کی شمولیت سے جانوروں کی افزائش میں بہتری آئے گی۔
منصوبہ نمبر 5: موجودہ حکومت نے گوشت کی پیداوار میں اضافہ اور عوام الناس کو صحت مند جانوروں کا گوشت فراہم کرنے کے لئے "میٹ انہانسمنٹ پراجیکٹ" شروع کیا ہے جس کے تحت لاہور میٹ کمپنی کا قیام عمل میں لایا گیا ہے جو "کٹا بچاؤ گوشت بڑھاؤ" پروگرام پر کام کر رہی ہے۔ میٹ پراسیسنگ پلانٹ کا قیام بھی اسی پروگرام کا حصہ ہے۔

(تاریخ وصولی جواب 31 دسمبر 2010)

فیصل آباد۔ ویٹرنری ہسپتالوں کی تعداد و تفصیل اور سوسائٹی برائے انسداد بے رحمی حیوانات کی

کارکردگی

*6345: چودھری ظہیر الدین خاں: کیا وزیر امور پرورش حیوانات و ڈیری ڈویلپمنٹ ازراہ نوازش بیان فرمائیں گے کہ:-

(الف) یکم جنوری 2007 تا یکم جنوری 2010 ضلع فیصل آباد میں سوسائٹی برائے انسداد بے رحمی حیوانات نے کل کتنے چالان کئے اور کتنا جرمانہ وصول کیا گیا؟

(ب) مذکورہ عرصہ میں ضلع بھر میں کتنے ایسے جانوروں کو چیک کیا گیا جن کی حالت بہتر نہ تھی اور

زخمی ہونے کے باوجود ان سے کام لیا جاتا ہے، کیا ان کے خلاف کوئی کارروائی ہوئی یا نہیں؟

(ج) فیصل آباد میں ویٹرنری ہسپتالوں / ڈسپنسریوں کی کل تعداد کیا ہے اور کن کن یونین کو نسل میں

واقع ہیں، ان کو سال 2007 تا 2010 کتنی مالیت کی ادویات دی گئیں؟

(تاریخ وصولی 11 مارچ 2010 تاریخ ترسیل 27 مئی 2010)

جواب

وزیر امور پرورش حیوانات و ڈیری ڈویلپمنٹ

(الف) یکم جنوری 2007 تا جنوری 2010 جانوروں کے چالان اور جرمانہ کی تفصیل درج ذیل ہے:-

سال	کل چالان	وصول جرمانہ
2007-08	3787	433600
2008-09	3583	435580
2009-10	2950	217420

(ب) سال 2007-08، 2008-09 اور 2009-10 کے دوران 10320 زخمی جانوروں کو چیک کیا گیا جن کی حالت بہتر نہ تھی اور ان سے کام لیا جاتا تھا ان کے مالکان کے خلاف مقدمات درج کرنے کے بعد قوانین کے تحت کارروائی کی گئی۔

(ج) ضلع فیصل آباد میں ویٹرنری ہسپتال اور ڈسپنسریوں کی تفصیل درج ذیل ہے:-

ہسپتال و ڈسپنسریاں = 88

یونین کونسل وار ہسپتال اور ڈسپنسریوں کی تفصیل ایوان کی میز پر رکھ دی گئی ہے۔
سال 2007 تا 2010، 25.1 ملین کی ادویات درج بالا ہسپتالوں و ڈسپنسریوں کو تقسیم کی گئیں۔

(تاریخ وصولی جواب 27 اکتوبر 2010)

ویٹرنری ریسرچ انسٹیٹیوٹ لاہور- ادویات و کارکردگی کی تفصیل

*6346: محترمہ خدیجہ عمر: کیا وزیر امور پرورش حیوانات و ڈیری ڈویلپمنٹ ازراہ نوازش بیان فرمائیں گے کہ:-

(الف) ویٹرنری ریسرچ انسٹیٹیوٹ غازی روڈ لاہور کب تعمیر کیا گیا اور اس کو قائم کرنے کے مقاصد کیا تھے؟

(ب) اس وقت اس انسٹیٹیوٹ میں کون کونسی ادویات تیار کی جا رہی ہیں اور یہ ادویات کس کس بیماری کے لئے مؤثر ہیں، تفصیل سے آگاہ کیا جائے؟

(ج) کیا انسٹیٹیوٹ کو قائم کرنے کے مقاصد حاصل ہو رہے ہیں، اگر نہیں تو وجہ بیان کی جائے؟

(تاریخ وصولی 11 مارچ 2010 تاریخ ترسیل 17 مئی 2010)

جواب

وزیر امور پرورش حیوانات و ڈیری ڈویلپمنٹ
(الف) ویٹرنری ریسرچ انسٹیٹیوٹ غازی روڈ لاہور 1963 میں تعمیر کیا گیا اور اس کے مقاصد
مندرجہ ذیل ہیں:-

- 1- بڑے پیمانے پر جانوروں کی متعدی بیماریوں سے بچانے کے لئے حفاظتی ٹیکہ جات تیار کرنا اور ان کی تشخیص کے لئے ڈائیاگنوسٹک جینز بنانا۔
 - 2- جانوروں کی بیماری کی تشخیص کرنا اور ان کے بچاؤ کے لئے حفاظتی اقدامات وضع کرنا۔
 - 3- حفاظتی ٹیکہ جات میں پیش آنے والے مسائل اور جانوروں کی بیماری کی تحقیق کرنا۔
 - 4- فیلڈ میں موجود ڈاکٹر اور فارمرز کی ٹریننگ کرنا۔
- (ب) انسٹیٹیوٹ میں کوئی دوائی تیار نہیں کی جاتی بلکہ حفاظتی ٹیکہ جات (ویکسینز) اینٹی سیرا اور ڈائیاگنوسٹک اینٹی جن تیار کئے جاتے ہیں جن کی تفصیل درج ذیل ہے:-

نام ویکسین	جس بیماری کے خلاف تیار کی جا رہی ہیں۔
1- ایچ ایس ویکسین، ایلم پریسی بیٹیڈ	جانوروں میں گل گھوٹو کی بیماری
2- ایچ ایس ویکسین آئل ایڈجوائنٹ	- ایضا-
3- بلیک کوارٹر ڈیزیز ویکسین (بی کیو وی)	جانوروں میں چوڑے مار کی بیماری
4- لیسٹیر یوسیز	گائے بھینس میں دماغی بیماری
5- انٹروٹاکسیمیا کم ڈائی سینٹری ویکسین	بھیرٹوں میں پھڑکی بیماری
6- کنٹینجینس کیپرائن پلورونمونیا ویکسین	بکریوں میں سانس کی بیماری
7- اینٹھراکس سپور ویکسین	مویشیوں کی انتہائی ملکہ بیماری انتھراکس

وائرل ویکسین

1- نیوکاسل ڈیزیز ویکسین	مرغیوں کی رانی کھیت کی بیماری
2- فاؤل پاکس ویکسین	مرغیوں میں چیچک کی بیماری
3- ہائیڈروپیری کارڈیم ویکسین	برانلر مرغیوں میں آب قلب کی بیماری
4- رنڈر پیسٹ ویکسین	جانوروں کی بیماری ماتا
5- فٹ اینڈ ماؤتھر ڈیزیز ویکسین	مویشیوں کی منہ کھر کی بیماری

6- اینٹی ریسیز فلوری ویکسین	مویشیوں میں باؤلے پن کی بیماری
7- اینٹی ریسیز ویکسین سیمپل	مویشیوں میں کتے کے کاٹنے کے بعد کی ویکسین
8- شیپ پاکس ویکسین	بھیرٹوں میں چیچک کی بیماری

ڈائگناسٹک اینٹی جن

1- ٹیو برکیولن میمیلین	ٹی بی کی تشخیص کے لئے
2- ٹیو برکیولن ایوین	- ایضا-
3- برو سیلو سیمس ابارٹس اینٹی جن	جراثیمی اسقاط حمل کی تشخیص کے لئے
4- برو سیلو سیمس ابارٹس کنسنٹریٹڈ	- ایضا-
5- برو سیلو سیمس روزنگال اینٹی جن	- ایضا-
6- میلین اینٹی جن آرڈیری	بدکنار بیماری کی تشخیص کے لئے
7- میلین کنسنٹریٹڈ	- ایضا-
8- فٹ اینڈ ماؤتھ سیرم	منہ کھر کی بیماری کے لئے

(ج) انسٹیٹیوٹ کو قائم کرنے کے مقاصد پورے پورے حاصل ہو رہے ہیں۔

(تاریخ وصولی جواب 27 اکتوبر 2010)

ویٹرنری ریسرچ انسٹیٹیوٹ لاہور۔ سٹاف، آمدن و اخراجات کی تفصیل

*6347: محترمہ ماجدہ زیدی: کیا وزیر امور پرورش حیوانات و ڈیری ڈویلپمنٹ ازراہ نوازش بیان فرمائیں گے کہ:-

(الف) اس وقت ویٹرنری ریسرچ انسٹیٹیوٹ غازی روڈ لاہور میں گریڈ 18 اور اوپر کے ملازمین کی تعداد اور ریسرچ سے منسلک ملازمین کی تفصیل فراہم کی جائے؟

(ب) سال 2007-08 سے آج تک اس سنٹر کی آمدن و اخراجات کی تفصیل فراہم کی جائے؟

(ج) اس سنٹر نے مذکورہ عرصہ میں جو ریسرچ کا کام سرانجام دیا اس کی تفصیل بھی فراہم کی جائے؟

(تاریخ وصولی 11 مارچ 2010 تاریخ ترسیل 20 مئی 2010)

جواب

وزیر امور پرورش حیوانات و ڈیری ڈویلپمنٹ

(الف) ویٹرنری ریسرچ انسٹیٹیوٹ میں گریڈ 18 اور اوپر کے ملازمین کی تعداد:-

1	ڈائریکٹر (بی ایس 19)
---	----------------------

1	سینئر ریسرچ آفیسر (بی ایس 19)
13	ریسرچ آفیسر (بی ایس 18)
1	ڈیزیز انوو لیسٹیکیشن آفیسر (بی ایس 18)
1	پولٹری پتھالوجسٹ (بی ایس 18)
1	ہیلمنٹھالوجسٹ (بی ایس 18)
1	بائیو کیمسٹ (بی ایس 18)
16	اسٹنٹ ریسرچ آفیسر (بی ایس 18)
1	ریسرچ آفیسر (ٹیک) (بی ایس 18)
3	بائیولوجیکل پروڈکشن آفیسر (بی ایس 18)
2	اسٹنٹ ڈیزیز انوو لیسٹیکیشن آفیسر (بی ایس 18)
41	ٹوٹل

40	ویٹرنری آفیسر (بی ایس 17)
1	کوریٹر (بی ایس 17)
1	آفیسر انچارج سٹور (بی ایس 17)
1	اسٹنٹ ریسرچ آفیسر بائیو کیمسٹ (بی ایس 17)
1	سٹیٹسٹیکل آفیسر (بی ایس 17)

یہ تمام کے تمام ملازمین ریسرچ سے منسلک ہیں۔

(ب) سال 2007-2008، 2008-2009 اور 2009-2010 مئی تک اخراجات اور آمدن کی تفصیل

سال	اخراجات	آمدن
2007-2008	66826000	52605000
2008-2009	73635000	57381000
2009-2010 مئی	86207000	62147000

(ج) 2007-2008 کے دوران کئے گئے ریسرچ کے کام کی تفصیل:-

- 1- مویشیوں میں سانس کی جملہ بیماریوں پر جراثیمی اثرات کے بارے میں مطالعہ اور تحقیق۔
- 2- بھیرٹوں اور بکریوں میں PPR ویکسین پر قدرتی قوت مدافعت کے بارے میں جائزہ۔
- 3- بھیرٹوں اور بکریوں میں چپٹے کرموں میں ادویات و علامات کا جائزہ
- 4- زندہ گبور و ویکسین پر درجات معینہ پر مختلف اقسام کے سٹیبلائزر کے اثرات کا تقابلی جائزہ اور تحقیق
- 5- مرغیوں میں Avian Influenza بیماری میں خون کے تقابلی نمونوں کے بارے میں پنجاب میں دائرہ تحقیق۔

- 6- مویشیوں میں ٹی بی کی بیماری میں خون کے کیمیائی تجزیہ کے بارے میں تحقیقی کام۔
 - 7- بڑے جانوروں یعنی مویشیوں میں پلمونری ٹی بی کے بارے میں خوردبینی جائزہ۔
 - 8- مویشیوں اور بھینسوں میں بروسیلوسس میں مختلف خون کے نمونوں کا تقابلی جائزہ اور تحقیق
- 2008-2009 کے دوران کئے گئے ریسرچ کے کام کی تفصیل

- 1- چارہ کھانے والے چھوٹے جانوروں میں زندہ خلیوں پر تیار شدہ PPR ویکسین کی تیاری
- 2- نیلی راوی نسل کی بھینسوں میں تپ دق پر اثر انداز ہونے والے مختلف عوامل کی تحقیق۔
- 3- PPR وائرس کی لیبارٹری تشخیص و تصدیق کے لئے خرگوشوں میں ہائپر ایمون سیرم کی تیاری کے بارے میں مطالعہ اور تحقیق۔
- 4- برائکریوزوں میں متعارف افلاٹاکسن زہر کے خلاف وٹامن E اور سیلیسیم کے مدافعتی اثرات کا مطالعہ۔
- 5- ضلع لاہور میں بکریوں میں PPR کا ظہور
- 6- VRI میں تیار شدہ اور تجارتی پیمانے پر تیار شدہ گبور و ویکسین کا تناظری مطالعہ۔
- 7- تجرباتی، تشخیصی ادارہ بہادر نگر میں PPR کا بکریوں، بھیرٹوں اور مویشیوں میں ظہور۔
- 8- ویکسین کے ممکنہ خطرات
- 9- CBP جین از BPV کی مختلف سطحوں پر شناخت اور پیدائش۔
- 10- زندہ وائرس کی خشک شوئی سے PPR ویکسین کی تیاری میں مختلف Stabilizer کے اثرات۔
- 11- بھینسوں میں تپ دق جرثومہ ٹیسٹ اور خون کی مدافعتی تبدیلیوں سے تپ دق کا وقوع پذیر ہونا۔
- 12- کتوں میں سکرہ کے بارے میں ایک رپورٹ
- 13- مختلف چڑیا گھروں / وائلڈ لائف پارک میں جانوروں میں پائے جانے والے طفیلی کرموں کا مطالعہ۔
- 14- بکریوں اور بھیرٹوں میں PPR ویکسین کے اثرات کا ایک اندازہ

(تاریخ وصولی جواب 27 اکتوبر 2010)

یونیورسٹی آف ویٹرنری سائنسز لاہور، 2007-08 تا حال بجٹ اور استعمال کی تفصیل

*6349: ڈاکٹر سامیہ امجد: کیا وزیر امور پرورش حیوانات و ڈیری ڈویلپمنٹ ازراہ نوازش بیان فرمائیں گے کہ:-

(الف) یونیورسٹی آف ویٹرنری اینڈ اینیمل سائنسز لاہور کو 2007-08ء سے آج تک کتنے فنڈز کس کس مد میں فراہم کئے گئے ہیں؟

(ب) یہ فنڈز کس کس مد میں خرچ ہوئے اور کتنے فنڈز ایک مد سے ٹرانسفر کر کے دوسری مدوں میں خرچ ہوئے؟

(ج) مذکورہ عرصہ کے دوران ملازمین کو ٹی اے / ڈی اے کی مد میں کتنی رقم ادا کی گئی؟

(د) ٹی اے / ڈی اے وصول کرنے والے ملازمین کے نام، عہدہ، گریڈ اور رقم مع ٹی اے / ڈی اے ادا کرنے کی وجوہات بیان کریں؟

(تاریخ وصولی 11 مارچ 2010 تاریخ ترسیل 19 مئی 2010)

جواب

وزیر امور پرورش حیوانات و ڈیری ڈویلپمنٹ

(الف) یونیورسٹی آف ویٹرنری اینڈ اینیمل سائنسز لاہور کو 2007-08 سے 2009-10 تک کل

899.533 ملین روپے کی رقم ترقیاتی فنڈز کی مد میں جب کہ 544.606 ملین روپے کی رقم غیر ترقیاتی فنڈز کی مد میں فراہم کی گئی۔

(ب) یہ فنڈز ترقیاتی اور غیر ترقیاتی مدوں میں خرچ کئے گئے۔ ترقیاتی فنڈز کی رقم ترقیاتی سکیم کی منظوری کے بعد PC-I کے مطابق خرچ کی جاتی ہے جبکہ غیر ترقیاتی فنڈز کی رقم ملازمین کی تنخواہوں، یوٹیلٹی بلوں اور جاری اخراجات کی مد میں خرچ کی جاتی ہے۔

نیز 17.470 ملین روپے کے فنڈز ایک مد سے ٹرانسفر کر کے دوسری مدوں میں خرچ کئے گئے جن کی تفصیل ایوان کی میز پر رکھ دی گئی ہے۔

(ج) مذکورہ عرصہ 2007-08 تا 2009-10 کے دوران ملازمین کو ٹی اے / ڈی اے کی مد میں

مبلغ -/1524050 روپے ادا کئے گئے ہیں جن کی تفصیل ایوان کی میز پر رکھ دی گئی ہے۔

(د) مذکورہ عرصہ 2007-08 تا 2009-10 کے دوران ملازمین کو سرکاری امور کی انجام دہی کے عوض ٹی اے / ڈی اے رقم ادا کی گئی ہے اور مذکورہ ملازمین کے نام، عہدہ، گریڈ اور رقم مع ٹی اے / ڈی اے ادا کرنے کی وجوہات کی فہرست ایوان کی میز پر رکھ دی گئی ہے۔

(تاریخ وصولی جواب 31 دسمبر 2010)

صوبہ میں قائم مویشی پال فارمز کی تعداد و دیگر تفصیلات

*6367: چودھری ظہیر الدین خاں: کیا وزیر امور پرورش حیوانات و ڈیری ڈویلپمنٹ ازراہ نوازش بیان فرمائیں گے کہ:-

- (الف) حکومت پنجاب کے زیر انتظام کتنے مویشی پال فارم کہاں کہاں واقع ہیں؟
- (ب) ان فارموں کا کتنا رقبہ ہے اور کتنے رقبے پر جائز اور ناجائز قابضین ہیں؟
- (ج) کیا حکومت بذریعہ بولی یہ رقبہ جات پٹہ پر دیتی ہے ناجائز قابضین سے قبضہ چھڑانے کے لیے کیا اقدامات اٹھائے گئے ہیں، تفصیل سے آگاہ کیا جائے؟
- (د) ان فارموں پر اٹھنے والے اخراجات اور آمدن کی گذشتہ تین سالوں کی تفصیلات بیان فرمائیں؟

(تاریخ وصولی 11 مارچ 2010 تاریخ ترسیل 17 مئی 2010)

جواب

وزیر امور پرورش حیوانات و ڈیری ڈویلپمنٹ

(الف) محکمہ لائیوسٹاک حکومت پنجاب کے زیر انتظام اس وقت مندرجہ ذیل بائیس (22) فارم کام کر رہے ہیں جو درج ذیل مقامات پر واقع ہیں:-

نمبر شمار	نام فارم
1	لائیوسٹاک تجرباتی فارم فاضل پور تحصیل راجن پور ضلع راجن پور
2-	لائیوسٹاک تجرباتی فارم رکھ غلاماں تحصیل کلور کوٹ ضلع بھکر
3-	لائیوسٹاک تجرباتی فارم خضر آباد تحصیل بھلوال ضلع سرگودھا
4-	لائیوسٹاک تجرباتی فارم کوٹ امیر شاہ تحصیل و ضلع چنیوٹ
5-	لائیوسٹاک تجرباتی فارم شاہ جیونہ تحصیل جھنگ، ضلع جھنگ
6-	لائیوسٹاک تجرباتی فارم خوشاب تحصیل خوشاب، ضلع خوشاب

7-	لائسٹاک تجرباتی فارم کلور کوٹ تحصیل کلور کوٹ ضلع بھکر
8-	لائسٹاک تجرباتی فارم جگائیت پیر تحصیل خیرپور ٹامیوالی ضلع بہاول پور
9-	لائسٹاک تجرباتی فارم شیر گڑھ تحصیل اوکاڑہ ضلع اوکاڑہ
10-	لائسٹاک تجرباتی فارم درکھانہ تحصیل کبیر والا، ضلع خانیوال
11-	کیمیل بریڈنگ ریسرچ اسٹیشن رکھ مائی تحصیل منکیرہ ضلع بھکر
12-	لائسٹاک تجرباتی فارم رکھ بھونکی تحصیل پتوکی ضلع قصور
13-	لائسٹاک تجرباتی فارم چک کٹورہ تحصیل حاصل پور ضلع بہاول پور
14-	لائسٹاک تجرباتی فارم ہارون آباد ضلع بہاولنگر
15-	لائسٹاک تجرباتی فارم جہانگیر آباد ضلع خانیوال
16-	لائسٹاک تجرباتی فارم خیری مورت ضلع اٹک
17-	لائسٹاک تجرباتی فارم رکھ ڈیرہ چاہل ضلع لاہور
18-	لائسٹاک تجرباتی فارم رکھ خیرے والا ضلع لیہ
19-	لائسٹاک تجرباتی فارم TDA/205 ضلع بھکر
20-	لائسٹاک تجرباتی فارم جہانیاں ضلع خانیوال
21-	لائسٹاک تجرباتی فارم بہادر نگر ضلع اوکاڑہ
22-	لائسٹاک تجرباتی فارم قادر آباد ضلع ساہیوال

(ب) فارموں کا کل رقبہ 81972 ایکڑ ہے جس میں سے 18581 ایکڑ 14 مرلے پٹہ داران کے

پاس ہے جبکہ 1539 ایکڑ 4 کنال 4 مرلے پر ناجائز قابضین ہیں۔

(ج) رقبہ بولی کے ذریعے پٹہ پر نہیں دیا جاتا ہے۔ نظامت لائسٹاک فارمز کو جب مختلف فارمز ٹرانسفر

کئے گئے تو ساتھ ہی پٹہ داران بھی ورثہ میں ملے۔ سالانہ پٹہ ایک کمیٹی جو کہ فارم انچارج، ڈپٹی ڈائریکٹر

زراعت، ضلعی ریونیو آفیسر پر مشتمل ہے پٹہ کی رقم کا تعین کرتی ہے۔

ناجائز قابضین سے قبضہ چھڑانے کے لئے فارم انتظامیہ DCO اور ضلعی انتظامیہ کے تعاون سے ہر ممکن

کوشش کر رہی ہے۔ اس کے لئے ناجائز قابضین کے خلاف متعلقہ تھانوں میں FIRs درج کرائی گئی ہیں۔

(د) ان فارموں پر اٹھنے والے اخراجات اور آمدن کی گزشتہ تین سالوں کی تفصیلی ایوان کی میز پر رکھ

دی گئی ہے۔

(تاریخ وصولی جواب 31 دسمبر 2010)

ضلع لاہور-ویٹرنری ہسپتالوں کی تعداد و دیگر تفصیلات

*6434: ڈاکٹر سامیہ امجد: کیا وزیر امور پرورش حیوانات و ڈیری ڈویلپمنٹ ازراہ نوازش بیان فرمائیں گے کہ:-

- (الف) ضلع لاہور میں کل کتنے ویٹرنری ہسپتال ہیں ان میں کتنے ڈاکٹر ز کام کر رہے ہیں اور ان ہسپتالوں میں روزانہ اوسطاً گل کتنے بیمار جانوروں کا علاج کیا جاتا ہے؟
- (ب) کیا کسی ویٹرنری ہسپتال میں ملازم ڈاکٹر کو پرائیویٹ پریکٹس کی اجازت ہے اگر اجازت ہے تو کن شرائط کے تحت؟
- (ج) لاہور میں قائم گوالا کالونیز میں گوالوں کو پرورش حیوانات اور ڈیری ڈویلپمنٹ کے لئے کیا کیا سہولیات محکمہ کی طرف سے فراہم کی جاتی ہیں کیا اس کالونی میں دودھ سٹاک اور محفوظ کرنے کی کوئی سہولت حکومت کی طرف سے فراہم کی گئی ہے؟
- (د) کیا ڈاکٹر ز کو دفتر کی اوقات میں بھی پرائیویٹ پریکٹس کی اجازت ہے؟
- (ه) کیا پرائیویٹ پریکٹس دفتر یا ہسپتال کی حدود میں کی جاسکتی ہے؟
- (تاریخ وصولی 16 مارچ 2010 تاریخ ترسیل 17 مئی 2010)

جواب

- وزیر امور پرورش حیوانات و ڈیری ڈویلپمنٹ
- (الف) اس وقت ضلع لاہور میں 24 ویٹرنری ہسپتال کام کر رہے ہیں، ان ہسپتالوں میں 24 ڈاکٹر ز کام کر رہے ہیں اور ان میں روزانہ اوسطاً 360 جانوروں کا علاج کیا جاتا ہے۔
- (ب) ویٹرنری ہسپتال میں ملازم کسی ڈاکٹر کو ڈیوٹی کے دوران پرائیویٹ پریکٹس کی اجازت نہ ہے تاہم ڈیوٹی اوقات کے بعد اجازت ہے اور اس پریکٹس کے لئے سرکاری ادویات، اوزارات اور عمارت کا استعمال ممنوع ہے۔
- (ج) لاہور میں قائم گوالا کالونیز میں ایک ویٹرنری ہسپتال اور ایک جدید نسل کشی کے مرکز کی سہولت مہیا کی گئی ہے۔ جس میں جانوروں کا علاج، حفاظتی ٹیکہ جات اور مصنوعی نسل کشی کا کام سرانجام دیا جاتا ہے، تاہم دودھ، سٹاک اور محفوظ کرنے کی سہولت حکومت کی طرف سے فراہم نہیں کی گئی ہے۔
- (د) کسی ڈاکٹر کو دفتر کی اوقات میں پرائیویٹ پریکٹس کی اجازت نہ ہے۔
- (ه) جی نہیں۔

(تاریخ وصولی جواب 27 اکتوبر 2010)

یونیورسٹی آف ویٹرنری اینڈ اینیمل سائنسز لاہور، سرکاری گاڑیوں سے متعلقہ تفصیلات

*6463: محترمہ ماجدہ زیدی: کیا وزیر امور پرورش حیوانات و ڈیری ڈویلپمنٹ ازراہ نوازش بیان فرمائیں گے کہ:-

- (الف) یونیورسٹی آف ویٹرنری اینڈ اینیمل سائنسز لاہور کے پاس کتنی گاڑیاں کس کس ماڈل کی ہیں ان کی قیمت خرید کی تفصیل بھی فراہم کی جائے؟
- (ب) کتنی گاڑیاں چالو حالت میں اور کتنی کب سے خراب ہیں؟
- (ج) یکم جنوری 2008 سے آج تک ان گاڑیوں کی مرمت و تیل وغیرہ کے اخراجات کی تفصیل گاڑی وار فراہم کی جائے؟

(تاریخ وصولی 18 مارچ 2010 تاریخ ترسیل 30 مئی 2010)

جواب

وزیر امور پرورش حیوانات و ڈیری ڈویلپمنٹ

(الف) یونیورسٹی آف ویٹرنری اینڈ اینیمل سائنسز لاہور کے پاس 46 عدد (چھالیس) گاڑیاں جن کے ماڈل اور قیمت خرید کی تفصیل درج ذیل ہے:-

قسم گاڑی	ماڈل	قیمت خرید
کار	2007	1005000
کار	2007	850000
کار	2007	969000
کار	2007	710000
کار	2007	710000
کار	2007	710000
کار	2007	710000
کار	2003	604000
کار	2003	399000
اے پی وی	2006	1029000
ہائی کس	2006	2520000
وین	2003	367000

799000	2003	ہائی لکس
799000	2003	ہائی لکس
799000	2004	ہائی لکس
367000	2007	وین
1810000	2005	ہائی ایس
1810000	2004	ہائی ایس
1810000	2005	ہائی ایس
1900000	2007	ہائی ایس
1725000	2006	منی بس
1510000	2004	منی بس
1390000	2006	ایمبولینس ٹرک
1522000	2006	وین
3200000	2005	مینوبس
3200000	2005	مینوبس
474000	2003	فیٹ ٹریکٹر
474000	2004	فیٹ ٹریکٹر
474000	2004	فیٹ ٹریکٹر
474000	2004	فیٹ ٹریکٹر
699000	2008	منی ٹرک
1049000	2008	ہائی لکس
1927574	2009	ایمبولینس
2574631	2009	ایمبولینس
700000	1985	مزد
1900000	1993	لینڈ کروزر
1330000	2008	ایسوزو ٹرک
1359000	2009	ٹوپوٹا ہائی لکس

1359000	2009	ٹیوٹا ہائی لکس
1359000	2010	ٹیوٹا ہائی لکس
1359000	2010	ٹیوٹا ہائی لکس
1029000	2007	سوزوکی
469000	2010	ٹریکٹر
559000	2010	ٹریکٹر
849000	2010	ٹریکٹر
879000	2007	کار

(ب) مندرجہ بالا تمام گاڑیاں درست حالت میں ہیں اور کوئی گاڑی خراب نہیں ہے۔
(ج) یکم جنوری 2008 سے آج تک ان گاڑیوں کی مرمت و تیل وغیرہ کے اخراجات کی تفصیل گاڑی وار مندرجہ ذیل ہے:-

مرمت و تیل کے اخراجات	ماڈل	قسم گاڑی
550410	2007	کار
260316	2207	کار
613908	2007	کار
634514	2007	کار
167502	2007	کار
89591	2007	کار
61627	2007	کار
840879	2003	کار
353459	2003	کار
177171	2006	اے پی وی

(تاریخ وصولی جواب 27 اکتوبر 2010)

تخصیص چوئیاں، ویٹرنری ہسپتال / مراکز کی تعداد و دیگر تفصیلات

*7096: محترمہ انیلہ اختر چودھری: کیا وزیر امور پرورش حیوانات و ڈیری ڈویلپمنٹ ازراہ نوازش بیان فرمائیں گے کہ:-

- (الف) تخصیص چوئیاں میں کل کتنے ویٹرنری ہسپتال / مراکز ہیں اور یہ کہاں کہاں واقع ہیں؟
 (ب) ان اداروں میں تعینات عملہ کی تعداد کتنی ہے؟
 (ج) یہ ہسپتال جانوروں کیلئے کیا کیا سہولیات فراہم کر رہے ہیں؟
 (د) سال 2009-10 میں کل کتنے جانوروں کا علاج کیا گیا؟
 (ه) 2008-09 اور 2009-10 کے دوران کتنے نئے مراکز قائم کئے گئے اور ان پر کتنے اخراجات آئے؟

(تاریخ وصولی 03 جون 2010 تاریخ ترسیل 9 اگست 2010)

جواب

وزیر امور پرورش حیوانات و ڈیری ڈویلپمنٹ

(الف) تخصیص چوئیاں میں 3 ویٹرنری ہسپتال، 20 ویٹرنری ڈسپنسریاں، ایک اے آئی سنٹر اور 3 اے آئی سب سنٹرز کام کر رہے ہیں۔ مزید براں ایک موبائل ویٹرنری ڈسپنسری بھی تخصیص چوئیاں میں کام کر رہی ہے جن کی تفصیل درج ذیل ہے:-

1- ویٹرنری ہسپتال (3)

کنگن پور، چوئیاں، چھانگا مانگا۔

2- ویٹرنری ڈسپنسریاں (20)

گملن، نین وال، موکل، رکھ گھمن، جھل، کل، مولا پور، تلونڈی، الہ آباد، جمشیر کلاں لنڈے،

منڈے کی، جنڈوالہ، سدھا، دیوسیاں، چک نمبر 18، موجو کی، بھاگی وال، کوٹ سندرس، کوٹھا کلاں۔

3- اے آئی سنٹر (1): چھانگا مانگا

4- اے آئی سب سنٹر (3): کنگن پور، چوئیاں، الہ آباد

(ب) ان اداروں میں تعینات عملہ کی کل تعداد 56 ہے جس کی تفصیل حسب ذیل ہے:-

ویٹرنری آفیسر	6	ویٹرنری اسٹنٹ	29
اے آئی ٹی	9	ماشکی	3

2	چوکیدار	1	خاکروب
4	سینٹری ورکرز	2	کیٹل اینڈنٹ

(ج) ان شفاخانہ حیوانات میں جانوروں کو علاج معالجہ اور مصنوعی نسل کشی کی سہولیات فراہم کی جاتی ہیں نیز تمام جانوروں کو حفاظتی ٹیکہ جات پر وگرام کے مطابق لگائے جاتے ہیں۔

(د) تحصیل چونیاں میں سال 2009-10 میں کل 22176 جانوروں کا علاج کیا گیا۔

(ہ) مالی سال 2008-09 اور 2009-10 میں ترقیاتی سکیم "سپورٹ سروسز فار لائیو سٹاک فارمرز پنجاب" کے تحت کل اکیس (21) نئے مراکز قائم کئے گئے جن پر کل 17.850 ملین روپے لاگت آئی۔

(تاریخ وصولی جواب 6 دسمبر 2010)

یونیورسٹی آف ویٹرنری اینڈ اینیمل سائنسز لاہور میں بھرتی کی تفصیلات

7117* سیدہ بشری نواز گردیزی: کیا وزیر امور پرورش حیوانات و ڈیری ڈویلپمنٹ ازراہ نوازش بیان فرمائیں گے کہ:-

(الف) یکم جنوری 2008 سے آج تک یونیورسٹی آف ویٹرنری اینڈ اینیمل سائنسز لاہور میں کل کتنے افراد کو بھرتی کیا گیا بھرتی ہونے والے افراد کے نام، عہدہ، گریڈ، تعلیمی قابلیت اور ڈومیسائل کی تفصیل بتائی جائے؟

(ب) اگر ان افراد کو میرٹ پر بھرتی کیا گیا تو میرٹ لسٹ فراہم کی جائے نیز میرٹ لسٹ بنانے کے طریق کار سے آگاہ کریں؟

(ج) اگر یہ بھرتی اخبارات میں مشتہر ہوئی تو ان اخبارات کے نام، تاریخ اشاعت مع نقل فراہم کی جائے؟

(تاریخ وصولی 08 جون 2010 تاریخ ترسیل 5 اگست 2010)

جواب

وزیر امور پرورش حیوانات و ڈیری ڈویلپمنٹ

(الف) یکم جنوری 2008 سے آج تک یونیورسٹی آف ویٹرنری اینڈ اینیمل سائنسز لاہور میں کل 176 افراد کو بھرتی کیا گیا۔ بھرتی ہونے والے افراد کے نام، عہدہ، گریڈ، تعلیمی قابلیت اور ڈومیسائل کی تفصیل (ضمیمہ "الف") ایوان کی میز پر رکھ دی گئی ہے۔

(ب) میرٹ لسٹ کی کاپی اور میرٹ بنانے کا طریق کار کی تفصیل (ضمیمہ "ب") ایوان کی میز پر رکھ دی گئی ہے۔

(ج) گریڈ 17 اور اس سے اوپر کے ملازمین کی بھرتی کے لئے دیئے گئے اشتہارات کی تفصیل (ضمیمہ "ج") اور اشتہارات کی کاپیاں ایوان کی میز پر رکھ دی گئی ہیں۔

گریڈ 16 اور اس سے نیچے کے افراد میں سے بیشتر کو مستقل بنیاد پر بھرتی کرنے کے لئے مورخہ 15-02-2010 کو روزنامہ جنگ میں اشتہار دیا گیا تھا، تاہم جناب وزیر اعلیٰ پنجاب کی جانب سے بھرتی پر پابندی کے احکام کے پیش نظر دیگر انتظامی وجوہ کی بنا پر بھرتی کے عمل کو ملتوی کر دیا گیا ہے۔

(تاریخ وصولی جواب 12 دسمبر 2010)

پی پی 165 شیخوپورہ میں شفاخانہ حیوانات کی تفصیلات

*7177: چودھری علی اصغر منڈا: کیا وزیر امور پرورش حیوانات و ڈیری ڈویلپمنٹ ازراہ نوازش بیان فرمائیں گے کہ:-

(الف) حلقہ پی پی 165 ضلع شیخوپورہ کی حدود میں شفاخانہ حیوانات اور ان میں منظور شدہ عملے کی تعداد سے آگاہ کریں؟

(ب) کیا حکومت ان ہسپتالوں میں خالی اسامیوں کو فوری پر کرنے کا ارادہ رکھتی ہے؟

(ج) مذکورہ حلقہ میں کتنے سنٹرز / شفاخانہ حیوانات عملہ نہ ہونے کی وجہ سے کام نہیں کر رہے حکومت کب تک ان کو چالو کرنے اور ان میں عملہ کو تعینات کرنے کا ارادہ رکھتی ہے؟

(تاریخ وصولی 25 جون 2010 تاریخ ترسیل 27 اگست 2010)

جواب

وزیر امور پرورش حیوانات و ڈیری ڈویلپمنٹ

(الف) حلقہ پی پی 165 ضلع شیخوپورہ کی حدود میں دو (2) ویٹرنری ہسپتال، پانچ (5) ویٹرنری

ڈسپنسریاں، چھ (6) ویٹرنری سنٹر اور دو (2) مراکز مصنوعی نسل کشی کام کر رہے ہیں۔

ان اداروں میں منظور شدہ عملہ کی تعداد چالیس (40) ہے۔

(ب) جی ہاں! صوبائی حلقہ پی پی 165 ضلع شیخوپورہ میں ویٹرنری اسٹنٹ گریڈ 9 کی دو

(2) اسامیاں خالی ہیں جو پابندی کے اٹھائے جانے کے فوری بعد پر کر لی جائیں گی۔

(ج) مذکورہ حلقہ میں تمام شفاخانہ حیوانات / سنٹرز عمدگی سے کام کر رہے ہیں کوئی ایسا سنٹر یا شفاخانہ

حیوانات نہیں ہے جو عملہ نہ ہونے کی وجہ سے کام نہ کر رہا ہو۔ صرف ویٹرنری اسٹنٹ کی دو

(2) اسامیاں خالی ہیں جن کو جلد پر کر لیا جائے گا۔

(تاریخ وصولی جواب 31 دسمبر 2010)

ضلع سرگودھا-انسداد بے رحمی حیوانات کی تفصیلات

*7209: محترمہ سیمیل کامران: کیا وزیر امور پرورش حیوانات و ڈیری ڈویلپمنٹ ازراہ نوازش بیان فرمائیں گے کہ:-

(الف) سال 2009-10 ضلع سرگودھا میں انسداد بے رحمی حیوانات نے کل کتنے چالان اور کتنا جرمانہ وصول کیا؟

(ب) کتنے چالان عدالتوں میں پیش ہوئے؟

(ج) کتنے چالان عدالتوں میں زیر التواء ہیں اور کب سے، تفصیلاً آگاہ کیا جائے؟

(تاریخ وصولی 18 جولائی 2010 تاریخ ترسیل 17 اگست 2010)

جواب

وزیر امور پرورش حیوانات و ڈیری ڈویلپمنٹ

(الف) سال 2009-10 ضلع سرگودھا میں انسداد بے رحمی حیوانات نے کل 1067 چالان کئے اور (-/11000) گیارہ ہزار روپے جرمانہ وصول کیا۔

(ب) سال 2009-10 ضلع سرگودھا میں انسداد بے رحمی حیوانات نے تمام 1067 چالان عدالتوں میں پیش کئے۔

(ج) اس وقت عدالتوں میں 583 چالان زیر التواء ہیں۔ یہ چالان گزشتہ دو ماہ کے عرصہ کے دوران پیش کئے گئے ہیں۔

بیارولاغر جانوروں کے مالکان کے چالان عدالتوں میں پیش کرنا اور فیصلہ ہونا ایک مسلسل عمل ہے۔ ہر ہفتے کے دوران کئے جانے والے نئے چالان عدالتوں میں پیش کئے جاتے ہیں اور ان پر فیصلے لئے جاتے ہیں جب کہ جن چالانوں کا فیصلہ نہیں ہو پاتا وہ زیر التواء رہ جاتے ہیں۔

(تاریخ وصولی جواب 31 دسمبر 2010)

سرگودھا-گورنمنٹ تجرباتی فارم مویشیاں خضر آباد کی تفصیلات

*7212: محترمہ سیمیل کامران: کیا وزیر امور پرورش حیوانات و ڈیری ڈویلپمنٹ ازراہ نوازش بیان فرمائیں گے کہ:-

(الف) گورنمنٹ تجرباتی فارم مویشیاں خضر آباد ضلع سرگودھا کی سال 2008-09 اور 2009-10 کی آمدن اور اخراجات کی تفصیل بتائیں؟

(ب) اس فارم پر کون کون سے مویشی رکھے گئے ہیں نیز ان کی تعداد کیا ہے، تفصیلاً بتائیں؟

(ج) یکم جنوری 2009 سے آج تک اس فارم کے کتنے جانور کس قیمت پر فروخت کئے گئے؟

(د) جانوروں کی فروخت کا طریقہ کار کیا ہے، مکمل تفصیلات سے آگاہ کیا جائے؟

(تاریخ وصولی 18 جولائی 2010 تاریخ ترسیل 29 اگست 2010)

جواب

وزیر امور پرورش حیوانات و ڈیری ڈویلپمنٹ

(الف) گورنمنٹ تجرباتی فارم مویشیاں خضر آباد ضلع سرگودھا کی سال 2008-09 اور 2009-10 کی آمدن اور اخراجات کی تفصیل درج ذیل ہے:-

سال	آمدن	اخراجات
2008-09	30.937 ملین	30.926 ملین

2009-10	29.042 ملین	28.780 ملین
---------	-------------	-------------

(ب) اس فارم پر ساہیوال نسل کی گائیں اور کجلی نسل کی بھیریں رکھی گئی ہیں جن کی تفصیل حسب ذیل ہے:-

تعداد	کجلی بھیریں	تعداد	ساہیوال گائے
20	مینڈھے	443	گائے
716	بھیریں	16	نر جوان بچھڑے
15	لیلیے	307	مادہ بچھڑیاں
427	لیلیاں	111	شیر خوار بچھڑے
25	شیر خوار لیلیے	100	شیر خوار بچھڑیاں
131	شیر خوار لیلیاں		
1334	کل تعداد	977	کل تعداد

(ج) یکم جنوری 2009 سے آج تک اس فارم پر جو جانور فروخت کئے گئے ان کی تفصیل درج ذیل ہے:-

سال	ساہیوال نسل	قیمت	کجلی بھیریں	قیمت
2009	170 راس	2.512 ملین	492 شاخ	1.579 ملین
2010	178 راس	3.113 ملین	407 شاخ	1.443 ملین

(د) جانوروں کی فروخت کے دو طریقہ کار ہیں:-

1- فروخت برائے نسل کشی:

جانوروں کی نسل کشی کے لئے پرائیویٹ لائیو سٹاک فارمز کو نر جانور مقرر کردہ نرخ پر فروخت کئے جاتے ہیں۔ بھیروں کی کجلی نسل کے نر بچوں کی عمر کے لحاظ سے قیمت مقرر کی جاتی ہے، (ریٹ لسٹ ایوان کی میز پر رکھ دی گئی ہے)۔

2- فروخت بذریعہ نیلام عام:

وہ جانور جو فارم پر مقرر کردہ تعداد سے زیادہ ہوں اور جو معیار سے گر جائیں ان کو نیلامی کے ذریعے فروخت کر دیا جاتا ہے۔

(تاریخ وصولی جواب 6 دسمبر 2010)

مقصود احمد ملک

سیکرٹری

لاہور

مورخہ 7 جنوری 2011